

— tikkundanna lill-Kummissjoni għall-ispejjeż.

### Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

#### 1. L-ewwel motiv ibbażat fuq nuqqas ta' kompetenza tal-Kummissjoni

Skont ir-Repubblika Slovakkja, il-Kummissjoni ma kinitx kompetenti sabiex tadotta d-deċiżjoni kkontestata. Fil-fatt, l-ebda dispożizzjoni tad-dritt tal-Unjoni ma tagħti lill-Kummissjoni s-setgħa li taġixxi hekk kif ghamlet fl-adozzjoni tad-deċiżjoni kkontestata, jiġifieri li wara l-kwantifikazzjoni tal-ammont tat-telf tar-riżorsi proprji tradizzjonali fil-forma ta' dazji ta' importazzjoni mhux miġbura, tordna lil Stat Membru, li ma kienx responsabbli għall-kalkolu t għall-ġbir ta' dawn id-dazji, li tagħmel disponibbli lill-Kummissjoni l-ammont iffissat minnha, li fil-fehma tal-Kummissjoni, jikkorrispondu għal-allegat telf.

#### 2. It-tieni motiv ibbażat fuq ksur taċ-ċertezza legali

Anki jekk wiehed jassumi li l-Kummissjoni kienet kompetenti sabiex tadotta d-deċiżjoni kkontestata (*quod non*), ir-Repubblika Slovakkja tikkunsidra li hija, f'dan il-każ, kisret il-prinċipju ta' ċertezza legali. Fil-fatt, l-obbligu li d-deċiżjoni kkontestata timponi fuq ir-Repubblika Slovakkja ma kienx raġonevolment prevedibbli qabel l-adozzjoni tad-deċiżjoni.

#### 3. It-tielet motiv ibbażat fuq eżerċizzju irregolari tal-kompetenza tal-Kummissjoni

Anki jekk wiehed jassumi li l-Kummissjoni kienet kompetenti sabiex tadotta d-deċiżjoni kkontestata u li, bl-adozzjoni tad-deċiżjoni, hija aġixxiet b'mod konformi mal-prinċipju ta' ċertezza legali (*quod non*), ir-Repubblika Slovakkja tikkunsidra li, f'dan il-każ, il-Kummissjoni ma eżerċitatx il-kompetenza tagħha b'mod regolari. Minn naha, il-Kummissjoni wettqet żball manifest ta' evalwazzjoni, peress li tirrikjedi minghand ir-Repubblika Slovakkja l-ammont inkwistjoni minkejja l-fatt li ma kien hemm l-ebda telf ta' riżorsi proprji tradizzjonali jew li dan it-telf ma mhuwiex ir-riżultat dirett tal-avvenimenti li l-Kummissjoni tattribwixxi lir-Repubblika Slovakkja. Min-naha l-oħra, il-Kummissjoni kisret id-drittijiet tad-difiża tar-Repubblika Slovakkja kif ukoll il-prinċipju ta' amministrazzjoni tajba.

#### 4. Ir-raba' motiv ibbażat fuq insuffiċjenza ta' motivazzjoni tad-deċiżjoni kkontestata

Permezz tar-raba' motiv tagħha, ir-Repubblika Slovakkja ssostni li l-motivazzjoni tad-deċiżjoni kkontestata għandha diversi nuqqasijiet li jiġġustifikaw li tiġi kkunsidrata insuffiċjenti, li jikkostitwixxi l-ksur tal-forom proċedurali sostanzjali u li jmur kontra r-rekwiżit ta' ċertezza legali. Ir-Repubblika Slovakkja tikkunsidra li, fid-deċiżjoni kkontestata, il-Kummissjoni ma indikatx l-bażi legali għad-deċiżjoni tagħha. Hija lanqas ma identifikat l-orijini u l-fondattezza ta' whud mill-konkluzjonijiet tagħha. Fl-aħhar nett, il-motivazzjoni tad-deċiżjoni kkontestata, f'ċerti aspetti, ma hijiex ċara.

### Rikors ippreżentat fid-19 ta' Settembru 2014 – European Dynamics Luxembourg u Evropaiki Dynamiki vs Il-Kummissjoni

(Kawża T-698/14)

(2014/C 448/37)

Lingwa tal-kawża: il-Grieg

### Partijiet

Rikorrenti: European Dynamics Luxembourg SA (Ettelbrück, il-Lussemburgu) Evropaiki Dynamiki – Proigmena Systimata Tilepikoinonion Pliroforikis kai Tilematikis AE (Ateni, il-Greċja) (rappreżtant: V. Christianos, avukat)

Konvenuta: Il-Kummissjoni Ewropea

**Talbiet tar-rikorrenti**

- tannulla d-deċiżjoni tal-Kummissjoni Ewropea DIGIT/R/3/MB/pt 2431467 (2014), tal-11 ta' Lulju 2014, li permezz tagħha l-Kummissjoni kklassifikat l-offerta tar-rikorrenti fir-raba' post, fl-ambitu tas-sejha għal offerti inkwistjoni, fir-rigward tal-Lot Nru 1;
- tannulla d-deċiżjoni tal-Kummissjoni Ewropea DIGIT/R/3/MB/pt 2703722 (2014), tal-31 ta' Lulju 2014, li permezz tagħha l-Kummissjoni eskudiet l-offerta ppreżentata mir-rikorrenti, fl-ambitu tas-sejha għal offerti inkwistjoni, fir-rigward tal-Lot Nru 2;
- tannulla d-deċiżjoni tal-Kummissjoni Ewropea DIGIT/R/3/MB/pt 2711165 (2014), tal-31 ta' Lulju 2014, li permezz tagħha l-Kummissjoni kklassifikat l-offerta tar-rikorrenti fit-tielet post, fl-ambitu tas-sejha għal offerti inkwistjoni, fir-rigward tal-Lot Nru 3;
- tikkundanna lill-Kummissjoni tikkumpensa d-dannu kkawżat lir-rikorrenti għat-telf ta' opportunità li jiġu kklassifikati fl-ewwel post fl-ambitu tat-tlett lottijiet tal-kuntratt qafas, liema dannu huwa stmat għal tmien mitt elf Euro (EUR 800 000) għal-Lot Nru 1, għa erba' mitt elf Euro (EUR 400 000) għal-Lot Nru 2 u għal mitejn elf Euro (EUR 200 000) għal-Lot Nru 3, flimkien mal-interessi mid-data tal-ġhoti tas-sentenza; u
- tikkundanna lill-Kummissjoni għall-ispejjeż kollha sostnuti mir-rikorrenti.

**Motivi u argumenti prinċipali**

Insostenn tar-rikors tagħhom, ir-rikorrenti jsostnu li d-deċiżjonijiet ikkontestati, li permezz tagħhom il-Kummissjoni ħadhet l-offerta tagħhom fl-ambitu tal-proċedura miftuha ta' sejha għal offerti DIGIT/R2/PO/2013/029 – ESP DESIS III għal tliet proġetti separati (lottijiet), għandhom jiġu annullati, skont l-Artikolu 263 TFUE, minhabba ksur tar-regoli tad-dritt tal-Unjoni, b'mod partikolari għat-tliet raġunijiet li ġejjin:

1. Fl-ewwel lok, minhabba ksur min-naħa tal-Kummissjoni tal-obbligu ta' motivazzjoni, peress li hija pprovdiet motivazzjoni insuffiċjenti fir-rigward tal-offerta teknika tar-rikorrenti;
2. Fit-tieni lok, minhabba ksur min-naħa tal-Kummissjoni tar-Regolament finanzjarju, flimkien mar-Regolament ta' implementazzjoni tiegħu, u tad-dokumenti għal sejha għal offerti, fir-rigward tal-kwistjoni tal-offerti anormalment baxxi;
3. Fit-tielet lok, minhabba ksur min-naħa tal-Kummissjoni tal-kompetizzjoni libera, inkwantu l-Kummissjoni imponiet kundizzjonijiet vinkolanti għall-preżentazzjoni tal-offerti, mingħajr ma ppermettiet it-tfassil hieles tal-istess offerti min-naħa tal-kandidati, sabiex tagħzel l-iktar offerta ekonomikament vantaġġuża.

---

**Rikors ippreżentat fis-27 ta' Settembru 2014 – Topps Europe vs Il-Kummissjoni****(Kawża T-699/14)**

(2014/C 448/38)

Lingwa tal-kawża: l-Ingliż

**Partijiet**

**Rikorrenti:** Topps Europe Ltd (Milton Keynes, ir-Renju Unit) (rappreżentanti: R. Vidal u A. Penny, Solicitors u B. Kennelly Barrister)

**Konvenuta:** Il-Kummissjoni Ewropea